

॥ ఓం నమో వేంకటేశాయ ॥

25.12.2023 సోమవారం (167వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ  
వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం  
మిత్రా ప్రసూత విదురాది విదర్భమానం ।  
ద్వైపాయనాప్త శుక సంభృత ముఖ్యభాగం  
యజ్ఞాయ సంభరత భాగవతం ప్రకామం ॥

---

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

---

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

---

శ్రీమద్భాగవతం

అష్టాదశోధ్యాయః - 18

మైత్రేయ ఉవాచ

తదేవమాకర్ణ్య జలేశభాషితం  
మహామనాస్తద్విగణయ్య దుర్మదః  
హరేర్విదిత్వా గతిమంగ నారదాత్  
రసాతలం నిర్వివిశే త్వరాన్వితః

|| 3-18-1 ||

దదర్శ తత్రాభిజితం ధరాధరం  
ప్రోన్నీయమానావనిమగ్రదంష్ట్రయా  
ముష్ణంతమక్ష్ణా స్వరుచోఽ రుణశ్రియా  
జహాస చాహో వనగోచరో మృగః

|| 3-18-2 ||

ఆహైనమేహ్యజ్ఞ మహీం విముంచ నో  
రసౌకసాం విశ్వసృజేయమర్పితా  
న స్వస్తి యాస్యస్యనయా మమేక్షతః  
సురాధమాసాదితసూకరాకృతే

|| 3-18-3 ||

త్వం నః సపత్నైరభవాయ కిం భృతో  
యో మాయయా హంత్యసురాన్ పరోక్షజిత్  
త్వాం యోగమాయాబలమల్పౌరుషం  
సంస్థాప్య మూఢ ప్రమృజే సుహృచ్చుచః

|| 3-18-4 ||

త్వయి సంస్థితే గదయా శీర్ణశీర్షణి  
అస్మద్భుజచ్యుతయా యే చ తుభ్యమ్  
బలిం హరంత్యషయో యే చ దేవాః  
స్వయం సర్వే న భవిష్యంత్యమూలాః

|| 3-18-5 ||

స తుద్యమానోఽ రిదురుక్తతోమరైః  
దంష్ట్రాగ్రగాం గాముపలక్ష్మ్య భీతామ్  
తోదం మృషన్నిరగాదంబుమధ్యాత్  
గ్రాహాహతః సకరేణుర్యథేభః

|| 3-18-6 ||

తం నిస్సరంతం సలిలాదనుద్రుతో  
 హిరణ్యకేశో ద్విరదం యథా ఝషః  
 కరాలదంష్ట్రోఽశనినిస్వనోఽబ్రవీత్  
 గతహియాం కిం త్వసతాం విగర్హితమ్

॥ 3-18-7 ॥

స గాముదస్తాత్సలిలస్య గోచరే  
 విన్యస్య తస్యామదధాత్స్వసత్త్వమ్  
 అభిష్టుతో విశ్వస్మజా ప్రసూనైః  
 ఆపూర్యమాణో విబుధైః పశ్యతోఽరేః

॥ 3-18-8 ॥

పరానుషక్తం తపనీయోపకల్పం  
 మహాగదం కాంచనచిత్రదంశమ్  
 మర్మాణ్యభీక్షం ప్రతుదంతం దురుక్షైః  
 ప్రచండమన్యుః ప్రహసంస్తం బభాషే

॥ 3-18-9 ॥

### శ్రీభగవానువాచ

సత్యం వయం భో వనగోచరా మృగాః  
 యుష్మద్విధాన్ మృగయే గ్రామసింహాన్  
 న మృత్యుపాశైః ప్రతిముక్తస్య వీరాః  
 వికత్థనం తవ గృహ్ణంత్యభద్ర

॥ 3-18-10 ॥

ఏతే వయం న్యాసహరా రసౌకసాం  
 గతహియో గదయా ద్రావితాస్తే  
 తిష్ఠామహేఽథాపి కథంచిదాజౌ  
 స్థేయం క్వ యామో బలినోత్పాద్య వైరమ్

॥ 3-18-11 ॥

త్వం పద్రథానాం కిల యూధపాధిపో  
 ఘటస్వ నోఽస్వస్తయ ఆశ్వనూహః  
 సంస్థాప్య చాస్మాన్ ప్రమృజాశ్రు స్వకానాం  
 యః స్వాం ప్రతిజ్ఞాం నాతిపిపర్త్యసభ్యః

॥ 3-18-12 ॥

### మైత్రేయ ఉవాచ

- సోఽధిక్షిప్తో భగవతా ప్రలబ్ధశ్చ రుషా భృశమ్  
ఆజహారోల్బణం క్రోధం క్రీడ్యమానోఽహిరాడివ      || 3-18-13 ||
- సృజన్నమర్షితః శ్వాసాన్మన్యప్రచలితేంద్రియః  
ఆసాద్య తరసా దైత్యో గదయాభ్యహనద్ధరిమ్      || 3-18-14 ||
- భగవాంస్తు గదావేగం విసృష్టం రిపుణోరసి  
అవంచయత్తిరశ్చీనో యోగారూఢ ఇవాంతకమ్      || 3-18-15 ||
- పునర్గదాం స్వామాదాయ భ్రామయంతమభీక్షశః  
అభ్యధావద్ధరిః క్రుద్ధః సంరంభాద్దష్టదచ్చదమ్      || 3-18-16 ||
- తతశ్చ గదయారాతిం దక్షిణస్యాం భ్రువి ప్రభుః  
ఆజఘ్న స తు తాం సౌమ్య గదయా కోవిదోఽహనత్      || 3-18-17 ||
- ఏవం గదాభ్యాం గుర్వీభ్యాం హర్షక్షో హరిరేవ చ  
జిగీషయా సుసంరభ్ధావనోన్యమభిజఘ్నుతుః      || 3-18-18 ||
- తయోః స్పృధోస్తిగ్మగదాహతాంగయోః  
క్షతాస్రవప్రూణవివృద్ధమనోఽఙ్ఘ్రిః  
విచిత్రమార్గాంశ్చరతోర్జిగీషయా  
వ్యభాదిలాయామివ శుష్మిణోర్మృధః      || 3-18-19 ||
- దైత్యస్య యజ్ఞావయవస్య మాయా  
గృహీతవారాహతనోర్మహాత్మనః  
కౌరవ్య మహ్యం ద్విషతోర్విమర్దనం  
దిదృక్షురాగాదృషిభిర్ఘ్రతః స్వరాట్      || 3-18-20 ||
- ఆసన్నశౌండీరమపేతసాధ్వసం  
కృతప్రతీకారమహార్యవిక్రమమ్  
విలక్ష్వ దైత్యం భగవాన్ సహస్రణీః  
జగాద నారాయణమాదిసూకరమ్      || 3-18-21 ||

ఏష తే దేవ దేవానామంఘ్రిమూలముపేయుషామ్  
విప్రాణాం సౌరభేయీణాం భూతానామప్యనాగసామ్      || 3-18-22 ||

ఆగస్మద్భయకృద్గుష్మత్ అస్మద్రాద్ధవరోఽసురః  
అన్వేషన్నప్రతిరథో లోకానటతి కంటకః      || 3-18-23 ||

మైనం మాయావినం దృప్తం నిరంకుశమసత్తమమ్  
ఆక్రీడ బాలవద్దేవ యథాఽఽశీవిషముత్థితమ్      || 3-18-24 ||

న యావదేష వర్ధేత స్వాం వేలాం ప్రాప్య దారుణః  
స్వాం దేవ మాయామాస్థాయ తావజ్జహ్యఘమచ్యుత      || 3-18-25 ||

ఏషా ఘోరతమా సంధ్యా లోకచ్ఛంబట్కరీ ప్రభో  
ఉపసర్పతి సర్వాత్మన్ సురాణాం జయమావహ      || 3-18-26 ||

అధునైషోఽభిజిన్నామ యోగో మౌహూర్తికో హ్యగాత్  
శివాయ నస్త్వం సుహృదామ్ ఆశు నిస్తర దుస్తరమ్      || 3-18-27 ||

దిష్ట్వా త్వాం విహితం మృత్యుమ్ అయమాసాదితః స్వయమ్  
విక్రమ్యైనం మృధే హత్వా లోకానాధేహి శర్మణి      || 3-18-28 ||

**ఇతి శ్రీమదాగ్రవతే పారమహంస్యాం సంహితాయాం తృతీయ స్కంధే అష్టాదశోఽ ధ్యాయః**

**|| అథ క్షమా పార్థనా ||**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

**|| అథ భగవత్సమర్పణమ్ ||**

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

**|| అథ లోకక్షేమ పార్థనా ||**

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

**|| అథ మంగళమ్ ||**

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥